

एक नज़र

मोटरसाइकिल दुर्घटना में एक व्यक्ति गंभीर रूप से घायल

गढ़वा। नगर उत्तरी मार्ग पर शनिवार की रात्रि मोटरसाइकिल दुर्घटना में एक व्यक्ति गंभीर रूप से घायल हो गया। घायल व्यक्ति गढ़वा थाना क्षेत्र के झलूवा गांव निवासी आरिफ अंसारी का पुत्र फैज अंसारी बताया गया है। उसे इलाज के लिए गढ़वा सदर अस्पताल में भर्ती किया गया है। घटना के संबंध में परिजनों ने बताया कि फैज अंसारी अपने घर से मोटरसाइकिल पर सवार होकर गढ़वा गया हुआ था। वापस लौट के दौरान आरोग्र्यम हॉस्पिटल के पास उसकी मोटरसाइकिल और नियंत्रित होकर दुर्घटनाग्रस्त हो गया। घटना की जानकारी मिलने के बाद परिजनों ने घटनास्थल पर पहुंचकर। उसे घायल अवस्था में उठाकर गढ़वा सदर अस्पताल में भर्ती कराया।

कीटनाशक खाकर महिला ने किया आत्महत्या का प्रयास

गढ़वा। गढ़वा मेराल थाना क्षेत्र के दुलदुलवा गांव निवासी मंजूर अंसारी की पत्नी गुलशन बीवी ने कीटनाशक खाकर आत्महत्या करने का प्रयास किया। उसे इलाज के लिए गढ़वा सदर अस्पताल में भर्ती किया गया है। घटना के संबंध में गुलशन बीवी की मां ने बताया कि आपसी किसी बात को लेकर गुलशन बीवी एवं उसकी गौतमी के बीच आपस में विवाद हुआ था। इसके बाद गुलशन बीवी ने आक्रोशित होकर कीटनाशक खा लिया। घटना की जानकारी मिलने के बाद उसका पति मंजूर अंसारी ने घटना की जानकारी गुलशन बीवी के माता-पिता को दी। घटना की जानकारी मिलने के बाद गुलशन के माता-पिता ने अपने घर गढ़वा थाना क्षेत्र के कोरवा डीह गांव से निजी वाहन कर गुलशन बीवी को उसके ससुराल से लाकर गढ़वा सदर अस्पताल में भर्ती कराया। जहां गुलशन बीवी की स्थिति चिकित्सकों के अनुसार खतरे से बाहर बताया गया है।

मोटरसाइकिल दुर्घटना में घायल हुआ युवक

गढ़वा। गढ़वा चिनिया थाना क्षेत्र के रणपुरा गांव निवासी चरख भुइयां का पुत्र नीतीश भुइया बनवारी भुइया का पुत्र कामेश भुइया एवं उमेश भुइया मोटरसाइकिल दुर्घटना में घायल हो गया। इसमें नीतीश भुइया को गंभीर स्थिति में गढ़वा सदर अस्पताल में भर्ती किया गया है। घटना के संबंध में परिजनों ने बताया कि सभी लोग एक मोटरसाइकिल पर सवार होकर नावाडीह गांव अपने रिश्तेदारी में गए हुए थे। वापस लौट के दौरान चिनिया थाना के पास उसकी मोटरसाइकिल और नियंत्रित होकर दुर्घटनाग्रस्त हो गया। इसमें तीनों मोटरसाइकिल पर सवार घायल हो गए। घटना के बाद गांव के लोगों ने उसे देखा तो घटना की जानकारी उसके परिजनों को दी इसके बाद परिजनों ने उसे घायल अवस्था में उठाकर गढ़वा सदर अस्पताल में भर्ती कराया।

सड़क दुर्घटना में एक घायल

गढ़वा। गढ़वा भवनाथपुर थाना क्षेत्र के अंतर्गत पेट्रोल पंप के पास मोटरसाइकिल दुर्घटना में माइक्रोफाइनेंस कंपनी के एक व्यक्ति गंभीर रूप से घायल हो गया। घायल व्यक्ति बिहार के आरा जिले के बिहिया गांव निवासी सुरेंद्र ठाकुर का पुत्र मुकेश ठाकुर बताया गया है। उसे इलाज के लिए गढ़वा सदर अस्पताल में भर्ती किया गया है। घटना के संबंध में उसके साथ के दोस्तों ने बताया कि मुकेश ठाकुर भवनाथपुर में है किराए के मकान में डेरा लेकर रहता है। सोमवार को अपने माइक्रो फाइनेंस कंपनी के काम से निकला हुआ था। इसी क्रम में उसकी मोटरसाइकिल भवनाथपुर स्थित पेट्रोल पंप के पास अनियंत्रित होकर दुर्घटनाग्रस्त हो गया। घटना के बाद आसपास के लोगों के सहयोग से उसे भवनाथपुर स्वास्थ्य केन्द्र में भर्ती कराया गया। जहां प्राथमिक उपचार के बाद उसकी गंभीर स्थिति को देखते हुए चिकित्सकों ने बेहतर इलाज के लिए गढ़वा सदर अस्पताल रेफर कर दिया।

बीडीओ सह बीएसओ ने सभी डीलरों के साथ की समीक्षा बैठक

डीलर लाभुकों के बीच समय-समय पर करें राशन का वितरण : रवींद्र कुमार

► लाभुक के राशन में किसी भी प्रकार की कोई कटौती नहीं की जाएगी

नवीन मेल संवाददाता। खरौंधी (गढ़वा) सोमवार को खरौंधी प्रखंड कार्यालय के सभागार में बीडीओ सह प्रखंड आपूर्ति पदाधिकारी रविंद्र कुमार ने प्रखंड के सभी डीलरों के साथ की समीक्षा बैठक। बैठक में प्रखंड आपूर्ति पदाधिकारी ने सभी डीलरों को निर्देश दिया की सभी डीलर अपने समय पर राशन गोदाम से राशन का उठाव करें व लाभुकों के बीच समय समय पर



राशन की वितरण करें। ताकि किसी भी लाभुक को राशन लेने में कोई कठिनाई नहीं हो। इसके साथ ही बीडीओ रविंद्र कुमार ने कहा की लाभुक के राशन में किसी भी प्रकार की कोई कटौती भी नहीं की जाएगी। लाभुक के बीच सही वजन के साथ राशन की वितरण करें। अगर किसी भी डीलर का किसी

लाभुक के द्वारा शिकायत प्राप्त होता है तो उनके उपर कारवाई की जाएगी। इसके साथ ही बैठक में प्रखंड के सभी डीलरों को कई आवश्यक निर्देश दिया गया। उक्त बैठक में एमजीएम विनोद कुमार, डीलर सुरेश पासवान, रामदास पासवान, रियासत अंसारी सहित अन्य डीलर उपस्थित थे।

सीएसपी संचालक से 58 हजार रुपये की हुई ठगी, अपराधी फरार

नवीन मेल संवाददाता। भवनाथपुर

भवनाथपुर के सिंघौताली शाखा के मेटलाइफ के एजेंट ऋषि कुमार के द्वारा सीएसपी संचालक से 58 हजार रुपये की ठगी कर फरार हो जाने को लेकर सीएसपी संचालक सुबोधकांत पाठक ने पीएनबी के शाखा मैनेजर और थाना प्रभारी को आवेदन देकर न्यायोचित कारवाई करने की गुहार लगाई है। टाउनशिप निवासी पीएनबी शाखा सिंघौताली के अरंगी पंचायत के सीएसपी संचालक सुबोधकांत पाठक ने आवेदन में जिक्र किया है कि पीएनबी के शाखा सिंघौताली में कार्यरत मेटलाइफ एजेंट ऋषि कुमार को मेरे लोन पॉलिसी 22227050 में बकाया राशि जमा करने के लिए 20 मार्च 2024 को ही 57 हजार 740 रुपये कैश दिया था,लेकिन



उसके द्वारा उक्त राशि पॉलिसी के खाते में जमा नहीं किया गया,और न तो उसके बाद से वह बैंक में ही आ जा रहा है,वहीं उसने भवनाथपुर स्थित मेरे दुकान पर अपना बुलेट मोटरसाइकिल भी छोड़कर फरार हो गया है,जिसका नंबर बीआर

24 डी 4449 है। जब उससे उसके मोबाइल पर संपर्क स्थापित कर पैसा देने की बात पूछने पर वह बराबर टाल मटोल कर रहा है,और बोलता है कि पैसा देने के बाद ही अपना बाईक ले जाएंगे। क्योंकि बाईक का कोई कागजात भी नहीं छोड़ा है,इसलिए हमको लगता है हम हम ठगी के शिकार हो गए। सीएसपी संचालक ने मेटलाइफ के एजेंट से मेरे लोन के खाता में पैसा जमा करते हुए उसपर न्यायोचित कारवाई करने की गुहार लगाई है। इस संबंध में थाना प्रभारी कृष्णा कुमार ने कहा कि आवेदन के आलोच में जांचोपरांत कारवाई की जाएगी। वहीं ब्रांच मैनेजर मनीष कुमार मेहता ने कहा कि मेटलाइफ के एजेंट से पूछताछ किया गया है,लेकिन वह पैसा देने में टाल मटोल कर रहा है।

छात्र-छात्राओं के बीच साइकिल का किया गया वितरण

साइकिल उपलब्ध होने से दूर दराज के क्षेत्रों से विद्यालय आने वाले छात्र-छात्राओं को सुविधा होगी : शैलेश

1,627 छात्र-छात्राओं को साइकिल उपलब्ध कराई जानी है, अभी तक 400 छात्र व 400 छात्राओं के लिए कुल 800 साइकिल उपलब्ध कराई गई है



नवीन मेल संवाददाता। श्री बंशीधर नगर कल्याण विभाग द्वारा सोमवार को प्रखंड कार्यालय परिसर में प्रखंड के विभिन्न विद्यालयों में अध्ययनरत अनुसूचित जाति, अनुसूचित जनजाति तथा पिछड़ा वर्ग के छात्र छात्राओं के बीच साइकिल वितरण किया गया साइकिल वितरण का शुभारंभ प्रखंड बीस सूत्री अध्यक्ष शैलेश कुमार चौबे,प्रखंड विकास पदाधिकारी अदिति गुप्ता, प्रखंड कल्याण पदाधिकारी सोशलस्टि राम, शिक्षा

विभाग के अमित कुमार व मुकेश कुमार ने संयुक्त रूप से छात्र छात्राओं को साइकिल देकर किया इस अवसर पर प्रखंड बीस सूत्री अध्यक्ष शैलेश कुमार चौबे ने कहा कि साइकिल उपलब्ध होने से दूर दराज के क्षेत्रों से विद्यालय आने वाले छात्र छात्राओं को सुविधा होगी।

प्रखंड विकास पदाधिकारी अदिति गुप्ता ने छात्र छात्राओं को प्रतिदिन विद्यालय जाने व मन लगाकर पढ़ने की बात कही। उन्होंने कहा

कि प्रखंड के विभिन्न विद्यालयों में अध्ययनरत 1627 छात्र छात्राओं को साइकिल उपलब्ध कराया जाना है,अभी तक 400 छात्र व 400 छात्राओं के लिये कुल 800 साइकिल उपलब्ध कराया गया है। उपलब्ध कराए गये साइकिल वितरण के बाद शेष साइकिल उपलब्ध कराया जायेगा मौके पर प्रखंड कल्याण पदाधिकारी सोशलस्टि राम,संबंधित विद्यालय के प्रधानाध्यापक व छात्र छात्राएं उपस्थित थे।

सीढ़ी से गिर कर युवक हुआ घायल



गढ़वा। गढ़वा थाना क्षेत्र के पचपड़वा गांव निवासी भोला लाल का पुत्र संतोष लाल सीढ़ी से गिरकर घायल हो गया। उसे इलाज के लिए गढ़वा सदर अस्पताल में भर्ती किया गया है। घटना के संबंध में संतोष लाल ने बताया कि अपने घर के सीढ़ी से उतर रहा था इसी दौरान उसके पैर स्लिप कर गया इससे सीढ़ी से गिरकर घायल हो गया। कैटरीना की जानकारी मिलने के बाद परिजनों ने उसे गढ़वा सदर अस्पताल में भर्ती कराया।

अवैध वसूली के खिलाफ प्राथमिकी दर्ज करने का डीडीसी ने दिया निर्देश

दो महिलाओं ने मुखिया पति सुरेंद्र गोस्वामी के खिलाफ की थी शिकायत

आदेश के अनुसार दर्ज की गई प्राथमिकी

नवीन मेल संवाददाता। मेराल उप विकास आयुक्त पशुपतिनाथ मिश्रा द्वारा मेराल प्रखंड के गोंदा पंचायत के मुखिया पति सुरेंद्र गोस्वामी के खिलाफ आवास योजना में अवैध वसूली के मामले को लेकर 24 घंटे के अंदर प्राथमिक की दर्ज करने का दिए गए आदेश पर रविवार के शाम वीडियो जागो महतो द्वारा मेराल थाना में सुरेंद्र गोस्वामी के खिलाफ प्राथमिक दर्ज कराई गई है। थाना प्रभारी

विष्णु कांत ने बताया कि प्रखंड विकास पदाधिकारी जागो महतो द्वारा आवास योजना में अवैध वसूली को लेकर सुरेंद्र गोस्वामी के खिलाफ प्राथमिकी दर्ज कराई गई है। विदित हो कि 2 दिन पूर्व गोंदा पंचायत के 14 वार्ड सदस्यों तथा दो महिलाओं द्वारा उप विकास आयुक्त पशुपतिनाथ मिश्रा से अबुआ व आवास योजना के चयन में अवैध वसूली को लेकर मुखिया पति सुरेंद्र गोस्वामी के खिलाफ शिकायत की गई थी। उक्त मामले को गंभीरता से लेते हुए डीडीसी ने मेराल वीडियो जागो महतो को 24 घंटे के अंदर मुखिया पति के खिलाफ प्राथमिकी दर्ज करने का आदेश दिया था। डीडीसी के आदेश पर वीडियो जागो महतो द्वारा सुरेंद्र गोस्वामी के खिलाफ रविवार को मेराल थाने में प्राथमिकी दर्ज कराई गई है।

नरेंद्र मोदी ने तीसरी बार पीएम पद की ली शपथ, भाजपाइयों ने मनाया जश्न



नवीन मेल संवाददाता। श्री बंशीधर नगर

भाजपा कार्यकर्ताओं द्वारा रविवार की शाम 7:15 बजे देश के प्रधानमंत्री के रूप में नरेंद्र मोदी द्वारा लगातार तीसरी बार प्रधानमंत्री पद की शपथ लिए जाने का लाइव प्रसारण प्रोजेक्टर के माध्यम से शहर के राजकीय कृत उच्च विद्यालय के निकट दिखाया गया। भाजपा नेताओं ने तीसरे बार प्रधानमंत्री नरेंद्र मोदी को शपथ ग्रहण करते ही लोगों के बीच मिठाई बाँटकर एवं पटाखे फोड़कर इस ऐतिहासिक क्षण पर खुशी का इजहार किया।सभी ने मोदी सरकार को बधाई व शुभकामनाएं दिये। कार्यक्रम के

मुख्य अतिथि भाजपा जिला उपाध्यक्ष राजीव रंजन तिवारी ने कहा कि यह सरकार विकसित भारत निर्माण के लिए मिल का पथर साबित होगा। उन्होंने कहा कि एनडीए के सभी नेताओं का हर्षोल्लास के साथ समर्थन मिला है जनहित में जो कार्य पूर्व में नहीं हुए हैं उसको पूरा करने का कार्य किया जाएगा।मौके पर कार्यक्रम के अनुसूचित मोर्चा जिलाध्यक्ष लक्ष्मण राम,उप प्रमुख गणेश प्रताप देव,वरिष्ठ नेता प्रमोद शुक्ला,मंडल अध्यक्ष विकास पाण्डेय, शहरी मंडल अध्यक्ष कुमार कनिष्क, नन्दकिशोर प्रसाद सहित बड़ी संख्या में भाजपा कार्यकर्ता उपस्थित थे।

कार्यालय, नगर पंचायत, लातेहार

-: आम सूचना :-

वित्तीय वर्ष 2024-25 का होलिंग टैक्स 30 जून 2024 के पहले जमा करने पर नगर पंचायत, लातेहार के करदाताओं को कर (वर्तमान वित्तीय वर्ष) में अधिकतम 15% तक की छूट देय है, जो निम्न प्रकार है :-

- सभी करदाताओं को 05% की छूट।

इसके अतिरिक्त :-

- होलिंग महिला के नाम होने से 05% की छूट।
- वरिष्ठ नागरिक होने से 05% की छूट।
- स्वयं कार्यालय में आकर जमा करने पर 2.5% की छूट।
- आर्मी, ट्रांसजेडर होने पर 05% की छूट।
- विकलांग होने पर 05% की छूट।
- यह छूट केवल आवासीय धृतियों पर लागू होगी।

Online (<https://udhd.jharkhand.gov.in>) जमा करने पर 05% की छूट।

नोट :- 30 जून के उपरांत बकोय टैक्स पर प्रतिमाह 1% की दर से ब्याज देय होगा।

प्रशासक,
नगर पंचायत, लातेहार

Office of the Executive Engineer

Drinking Water and Sanitation Division, Latehar

E-Procurement Very Short Tender Notice

Tender Reference No.	DWSD/LTR/PVTG/MWSS-06/2024-25	Date	08.06.24
01	बेबसाईट पर निविदा प्रकाशन की तिथि	:-	11.06.2024
02	निविदा प्राप्ति (आर्न लाईन बिडिंग) की अंतिम तिथि एवं समय	:-	18.06.2024 अपराह्न 03:00 बजे तक।
03	सरकार के सचिव, सूचना प्रौद्योगिकी एवं ई0-गवर्नेंस झारखण्ड मंत्रालय के ज्ञापांक- 120 दि0-03.10.23 के आलोक में विपत्र का मूल्य एवं अप्रधन की राशि Online जमा करने की तिथि	:-	18.06.2024 अपराह्न 05:00 बजे तक।
04	तकनीकी बीड खोलने की तिथि	:-	20.06.2024 अपरान्न 02:00 बजे तक।
05	तकनीकी बीड खोलने का स्थान	:-	कार्य0 अभियंता का कार्यालय पेयजल एवं स्व0 प्रमंडल लातेहार।
06	निविदा आमंत्रित करने का पदाधिकारी का नाम एवं पदनाम	:-	ई0 दीपक कुमार महतो, कार्य0 अभियंता, पेयजल एवं स्व0 प्रमंडल लातेहार।
07	निविदा आमंत्रित करने वाले कार्यालय का मो0 न0	:-	9199154542 - 6201242103

Detail of work:-

Sl No	Name of work	Group No	No Of Scheme	Estimated Cost	Earnest Money	Cost of Boq	Time of Completion
01	Construction of Rural water supply Scheme for PVTG Villages in Different Block of Latehar	PVTG/WSS-01	01	617339.00	13000.00	1250.00	45 days
02		PVTG/WSS-02	01	644159.00	13000.00	1250.00	45 days
03		PVTG/WSS-03	01	617339.00	13000.00	1250.00	45 days
04		PVTG/WSS-04	02	1746104.00	35000.00	5000.00	45 days
05		PVTG/WSS-05	02	1306404.00	27000.00	2500.00	45 days
06		PVTG/WSS-06	01	851395.00	18000.00	1250.00	45 days
07		PVTG/WSS-07	01	644159.00	13000.00	1250.00	45 days
08		PVTG/WSS-08	01	873052.00	18000.00	1250.00	45 days
09	District for F.Y 2024-25	PVTG/WSS-09	01	667639.00	14000.00	1250.00	45 days

1. Estimated Cost & EMD coat may Be Changed
2. Further details can be seen on website http://jharkhandtender.gov.in
3. Only Registered Contractor in this Department in (Appropriate Class) Participate in said Tender.

Executive Engineer
D.W & S Division Latehar

PR 325840 Drinking Water and Sanitation(24-25).D

रियासी हमला : आतंकवादियों को पकड़ने के लिए बड़े पैमाने पर शुरू हुआ ऑपरेशन

एजेंसी

जम्मू। जम्मू-कश्मीर के रियासी जिले में रविवार को एक बस पर हमला करने वाले आतंकवादियों को पकड़ने के लिए बड़े पैमाने पर तलाशी अभियान शुरू किया गया है। हमले के बाद बस खाई में गिर गई थी। घटना में 10 तीर्थयात्रियों की मौत हो गई और 33 अन्य घायल हो गए। रियासी की एसएसपी मोहिता शर्मा ने सोमवार को बताया कि कल शाम जिले के पोनी इलाके के तेरयाथ गांव में आतंकवादियों द्वारा की गई गोलीबारी के बाद बस का चालक नियंत्रण खो बैठा। बस खाई में गिर गई थी, जिससे 10 तीर्थयात्रियों की मौत हो गई और 33 अन्य घायल हो गए। हमला उस समय हुआ जब बस शिव खोरी मंदिर से कटरा शहर लौट रही थी। स्थानीय लोगों की मदद से सेना, पुलिस और अर्धसैनिक बलों ने तुरंत बचाव अभियान शुरू किया। अधिकारियों ने कहा, कल (रविवार) रात 8.10 बजे तक बचाव अभियान पूरा हो गया। घायलों को रियासी और जम्मू शहर के अस्पतालों में भर्ती कराया गया। तीर्थयात्रियों की पहचान की जा रही है, क्योंकि वे सभी जम्मू-कश्मीर के बाहर के हैं। घटनास्थल पर पुलिस, सेना और सीआरपीएफ

आतंकी हमले के बाद उपराज्यपाल मनोज सिन्हा ने बुलाई बैठक



जम्मू-कश्मीर के रियासी जिले में एक बस पर हुए आतंकवादी हमले के बाद उपराज्यपाल मनोज सिन्हा ने सोमवार दोपहर एक समीक्षा बैठक बुलाई है। अधिकारियों ने बताया कि बैठक जम्मू स्थित राजभवन में दोपहर 12 बजे होगी। इसमें सुरक्षा स्थिति की समीक्षा की जाएगी। सेना, जम्मू-कश्मीर पुलिस, केंद्रीय रिजर्व पुलिस बल (सीआरपीएफ) और खुफिया एजेंसियों के आला अधिकारी बैठक में मौजूद रहेंगे। इस बीच रियासी जिले के पोनी इलाके के तेरयाथ गांव में रविवार को तीर्थयात्रियों को ले जा रही बस पर हमला करने वाले आतंकवादियों को पकड़ने के लिए बड़े पैमाने पर तलाशी अभियान शुरू किया गया है। हमले के बाद बस खाई में गिर गई थी। घटना में 10 तीर्थयात्रियों की मौत हो गई और 33 अन्य घायल हो गए। रियासी

आतंकवादी हमले के दोषियों को बख्शा नहीं जाएगा : उपराज्यपाल

जम्मू-कश्मीर के उपराज्यपाल मनोज सिन्हा ने रियासी में हुए आतंकी हमले को जम्मू क्षेत्र में अशांति फैलाने की 'नापाक' कोशिश करार दिया। इस हमले में नौ तीर्थयात्रियों की मौत हो गई थी। उन्होंने सोमवार को अस्पताल जाकर इस घटना में घायलों से मुलाकात की और कहा कि रियासी आतंकवादी हमले के दोषियों को बख्शा नहीं जाएगा। रियासी जिले में रविवार शाम तीर्थयात्रियों को ले जा रही एक बस पर आतंकवादियों की गोलीबारी में कम से कम 9 लोग मारे गए और 30 से अधिक घायल हो गए। आज घायलों से अस्पताल में मिलने के बाद पत्रकारों से बात करते हुए उपराज्यपाल सिन्हा ने कहा कि इस तरह के नापाक प्रयासों से सख्ती से निपटा जाएगा और इस हमले के पीछे जो लोग हैं, उन्हें बख्शा नहीं जाएगा।

आतंकी हमले को लेकर मोदी सरकार पर बरसे पवन खेड़ा

जम्मू-कश्मीर के रियासी जिले में तीर्थयात्रियों को ले जा रही बस पर आतंकियों ने हमला कर दिया। इस आतंकी हमले में 10 लोगों की जान चली गई। रियासी में हुए

आतंकी हमले पर सियासत गरमाई गई है। इसको लेकर कांग्रेस ने भारतीय जनता पार्टी पर हमला बोला है। कांग्रेस नेता पवन खेड़ा ने कहा कि एक तरफ एनडीए सरकार का शपथ ग्रहण कार्यक्रम चल रहा था, दूसरी ओर कश्मीर में निहत्थे तीर्थयात्रियों पर आतंकी हमला हो रहा था और तीसरी तरफ भारत-पाकिस्तान के बीच क्रिकेट का मैच चल रहा था। मैं पूछना चाहता हूं, क्या क्रिकेट और आतंकवाद साथ-साथ चल सकते हैं? कांग्रेस नेता पवन खेड़ा ने सोशल मीडिया प्लेटफॉर्म एक्स पर वीडियो जारी करते हुए कहा कि कश्मीर में निहत्थे तीर्थयात्रियों पर आतंकी हमला हुआ, जिसमें लगभग 10 तीर्थयात्रियों की जान चली गई। हमें पिछले 10 साल से कहा जा रहा है कि कश्मीर में शांति आ गई। कहा है वो शांति, किसके लिए है वो शांति, जो बाहर से मजदूर वहां काम करने जाते हैं, उनके लिए शांति नहीं है। कश्मीरी पंडित नहीं मानते कि यहां पर शांति आ गई। स्थानीय नागरिकों से पूछो तो वो भी नहीं मानते कि कश्मीर में शांति आ गई है।

10 अगस्त तक अपना कार्यालय खाली करे आप : सुप्रीम कोर्ट

एजेंसी

नई दिल्ली। आम आदमी पार्टी को अंतिम अवसर देते हुए सर्वोच्च न्यायालय ने सोमवार को दिल्ली उच्च न्यायालय को आर्वाइट भूमि पर अतिक्रमण कर बने उसके ऑफिस को 10 अगस्त तक खाली करने का आदेश दिया। न्यायमूर्ति विक्रम नाथ की अध्यक्षता वाली अवकाश पीठ ने आप की उस

अर्जी को स्वीकार कर लिया जिसमें शीर्ष अदालत द्वारा 4 मार्च को निर्धारित 15 जून की समयसीमा को आगे बढ़ाने की मांग की गई थी। अदालत ने आदेश दिया कि वह एक सप्ताह के भीतर सुप्रीम कोर्ट रजिस्ट्री के समक्ष अंडरटेकिंग दे कि वह 10 अगस्त को या उससे पहले विचाराधीन परिसर को खाली कर कब्जा सौंप देगी।

आज का राशिफल

मेघ कुक्ष कार्य भी सिद्ध होंगे। व्यर्थ की भाग-दौड़ से यदि बचा ही जाए तो अच्छ है। प्रियजनों से सगापन का अवसर मिलेगा। अपने काम में सुविधा मिल जाने से प्रगति होगी। महत्वपूर्ण कार्य को समय पर बना लें तो अच्छ ही होगा। परामर्श व परिस्थिति सभी का सहयोग मिलेगा।

वृषभ कल का परिश्रम आज लाभ देगा। आशा और उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध हो रहे हैं। कुछ आर्थिक संकोच पैदा हो सकते हैं। कोई प्रिय वस्तु अथवा नवीन वस्त्राभूषण प्राप्त होंगे। धार्मिक आस्थाएं फलीभूत होंगी। सुख-आनंद कारक समय है।

मिथुन लाभदायक कार्यों की चेष्टाएं प्रबल होंगी। सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए भाग-दौड़ रहेगी। सुखद समय की अनुभूतियां प्रबल होंगी। मनोविनोद बढ़ेंगे। व्यायामिक का अवसर आ सकता है। कार्यों का लाभदायक परिणाम होगा। आध्यात्मिक रुचि बनेगी।

कर्क कुछ पिछले संकट अब सिर उठा सकते हैं। निकट जनों के लिए अर्थव्यवस्था हेतु जोड़-तोड़ करना पड़ेगा। अपने संघर्ष में स्वयं को अकेला महसूस करेंगे। विशेष परिश्रम से ही अभिर कार्य सिद्ध होंगे। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी।

सिंह रुका हुआ लाभ आज प्राप्त हो सकता है। पूर्व नियोजित कार्यक्रम सरसता से संपन्न हो जाएंगे। जूनियर्स से दूर रहना ही बुद्धिमानी होगी। शुभ कार्यों की प्रवृत्ति बनेगी और शुभ समाचार भी मिलेंगे। किसी से कहा सुनी न हो यह ध्यान रहे। लाभकारी गतिविधियों में सक्रियता रहेगी।

कन्या ले देकर की जा रही काम की कोशिश ठीक नहीं। समय नकारात्मक परिणाम देने वाला बन रहा है। कार्यक्षेत्र में आगे बढ़ने में रुकावट का एहसास होगा। विरोधियों के सक्रिय होने की संभावना है। कारोबारी यात्रा को फिलहाल टालें। जो चल रहा है उसे सावधानीपूर्वक संभालें। यात्रा का योग है।

तुला विरोधियों के सक्रिय होने की संभावना है। ले देकर की जा रही काम की कोशिश ठीक नहीं। समय नकारात्मक परिणाम देने वाला बन रहा है। शुभ कार्यों में अड़बट और परिवार के बुजुर्ग-जनों से मतभेद रहेगा। किसी से वाद-विवाद अथवा कहासुनी होने का भय रहेगा।

वृश्चिक कुछ आर्थिक चिंताएं भी कम होगी। नियोजित धन से लाभ होने लगेगा। घर के सदस्य मदद करेंगे और साथ ही आर्थिक बढ़ाहली से भी मुक्ति मिलने लगेगी। बढ़ते घाटे से कुछ राहत मिलने लगेगी। समय का सदुपयोग करें। सावन और भोग-विलास के प्रचुर अवसर होंगे।

धनु परिश्रम प्रयास से काम बनाने की कोशिश लाभ देगी। पर प्रपंच में ना पड़कर काम पर ध्यान दीजिए। कल का परिश्रम आज लाभ देगा। आलस्य का त्याग करें। कारोबारी काम में नवीन तालमेल और समन्वय बन जाएगा। जान-पहचान का दायरा बढ़ेगा। धन वृद्धि होगी।

मकर जोखिम से दूर रहना ही बुद्धिमानी होगी। महत्वपूर्ण कार्य को समय पर बना लें तो अच्छ ही होगा। आय-व्यय की स्थिति समान रहेगी। कामकाज में आ रही बाधा दूर होगी। बाहरी और अंदरूनी सहयोग मिलता चला जाएगा। पर प्रपंच में ना पड़कर अपने काम पर ध्यान दीजिए।

कुम्भ लेन-देन में आ रही बाधा को दूर करने के प्रयास सफल होंगे। समाज में मान-सम्मान बढ़ेगा। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। परिश्रम प्रयास से काम बनाने की कोशिश लाभ देगी। व्यापार व व्यवसाय में ध्यान देने से सफलता मिलेगी। नौकरी में सावधानीपूर्वक कार्य करें।


मीन अपनों का सहयोग प्राप्त होगा। पत्नी व संतान पक्ष से थोड़ी चिंता रहेगी। शारीरिक सुख के लिए व्यसनों का त्याग करें। पठन-पाठन में स्थिति कमजोर रहेगी। खान-पान में सावधानी रखें। व्यापार में प्रगति होगी। अपने अधीनस्थ लोगों से कम सहयोग मिलेगा। स्त्री-संतान पक्ष का सहयोग मिलेगा।

ल्लैक डे : आज कई जगहों पर हादसों से कई मरे और कई घायल हुए

यूपी में सड़क हादसे में 4 की मौत, 4 घायल

एजेंसी

अमरोहा। उत्तर प्रदेश के अमरोहा जिले के मनोटा गांव के पास सोमवार को दो तेज रफतार कारों की टक्कर में चार लोगों की मौत हो गई और चार अन्य गंभीर रूप से घायल हो गए। मृतकों की पहचान लकी, सलमान, शाहरुख और शाहनवाज के रूप में हुई है। सभी दिल्ली के रहने वाले थे। अधिकारियों ने बताया कि पीड़ित गजरीला से बुलंदशहर जा रहे थे। हसनपुर के सर्किल ऑफिसर (सीओ) दीप कुमार पंत ने बताया, यह हादसा अमरोहा जिले के हसनपुर थाना क्षेत्र के मनोटा पुल के पास उस समय हुआ, जब तेज रफतार दो कारों में टक्कर हो गई। चार युवकों की मौके पर ही मौत हो गई, जबकि दूसरी कार में सवार चार युवक गंभीर रूप से घायल हो गए।



पूर्वांचल एक्सप्रेसवे पर बस ने डंपर में मारी टक्कर, 4 की मौत

गाजीपुर। उत्तर प्रदेश के गाजीपुर में एक भीषण सड़क हादसा हुआ है। अयोध्या से रामलला के दर्शन कर बिहार जा रही यात्रियों से भरी बस एक डंपर से जा टकराई। इस हादसे में बस चालक समेत चार लोगों की मौत हो गई और कई लोग घायल बताए जा रहे हैं। हादसे में घायल लोगों में से कुछ को इलाज के लिए गाजीपुर जिला अस्पताल और कुछ को मऊ भेजा गया है। जानकारी के अनुसार, ये हादसा सोमवार सुबह साढ़े पांच बजे की बताई जा रही है। पूर्वांचल एक्सप्रेस वे पर बाराचवर के पास चैनल न.319 के पास यह हादसा हुआ।

बंगाल में अवैध पटाखा फैक्टरी में विस्फोट, कोई हताहत नहीं

एजेंसी

कोलकाता। पश्चिम बंगाल के पूर्वी मिदनापुर जिले के कोलाघाट में रविवार रात पटाखे बनाने वाली एक इकाई में विस्फोट हो गया। वहां एक घर के भीतर अवैध रूप से पटाखा बनाने का काम चल रहा था। गनीमत यह रही कि विस्फोट के समय घर में कोई नहीं था, और इसलिए कोई हताहत नहीं हुआ। प्रत्यक्षदर्शियों ने बताया कि विस्फोट रविवार रात करीब 11

बजे हुआ। धमाका इतना भयानक था कि घर पूरी तरह से ध्वस्त हो गया। आसपास के घरों में भी दरारें आ गईं।

मौके पर दमकाल की कई गाड़ियों को भेजा गया जिन्होंने सोमवार सुबह तक आग पर पूरी तरह काबू पा लिया। स्थानीय लोगों का आरोप है कि कोलाघट इलाके में पटाखों की कई अवैध फैक्टरियां चल रही हैं। पुलिस को सब पता है, इसके बावजूद वह कोई कार्रवाई नहीं कर रही है।


शिक्षा

जवाहरलाल नेहरू विश्वविद्यालय उद्यमिता व प्रबंधन शिक्षा में सक्रिय रूप से दे रहा है योगदान

जेएनयू-एमबीए में पंजीकरण की आखरी तारीख 15 जून

एजेंसी

नई दिल्ली। जवाहरलाल नेहरू विश्वविद्यालय (जेएनयू) के अटल बिहारी वाजपेयी स्कूल ऑफ मैनेजमेंट एण्ड एंटरप्रेन्योरशिप (एबीवीएसएमई) द्वारा संचालित किए जाने वाले मास्टर ऑफ बिजनेस ऐडमिनिस्ट्रेशन (एमबीए) में इस साल (बैच 2024-26) द्वितीय चरण के दाखिले के लिए प्रवेश प्रक्रिया शुरू कर दी है। प्रवेश प्रक्रिया में सम्मिलित होने के लिए जरूरी पंजीकरण के लिए आखिरी तारीख 15 जून है। प्रो हीरामन तिवारी, डीन एबीवीएसएमई ने बताया कि अटल बिहारी वाजपेयी स्कूल ऑफ मैनेजमेंट एंड एंटरप्रेन्योरशिप (एबीवीएसएमई) ने एमबीए का अपना पहला बैच 2019 में शुरू किया था और स्कूल के चार पासआउट बैच के पूर्व छात्र नाबार्ड, एफिसन बैंक, जीई हेल्थ केयर, आईटीसी लिमिटेड, मॉडेलेज, वॉल्सफर्गो, एस्चर,



केवेंटर्स, केएमपीजी, अर्नेस्ट एंड यंग, पेट्रोनेट एलएनजी, इंडसइंड बैंक, नौकरी डॉट कॉम, सोमानी सिरिम्क्स, अमेरिकन एक्सप्रेस, टेक महेंद्रा, केपीएमजी, आईआईएफएल, जैक्सन व लावा कम्पनी जैसे प्रमुख संगठनों के साथ जुड़े हुए हैं और कुछ अपने स्वयं के उद्यम चला रहे हैं। जवाहरलाल नेहरू विश्वविद्यालय (जेएनयू) उद्यमिता और प्रबंधन शिक्षा में

सक्रिय रूप से योगदान दे रहा है और जेएनयू में स्थापित इंस्टिट्यूट इनोवेशन काउंसिल और अटल इन्क्यूबेशन सेंटर के सहयोग से स्कूल ऑफ मैनेजमेंट, उद्यमिता, स्वरोजगार और स्टार्टअप पारिस्थितिकी तंत्र के विकास के लिए लगातार अग्रसर है। राष्ट्रीय शिक्षा नीति 2020 के अनुरूप यहां क्लास टीचिंग से अधिक हैंड्स ऑन ट्रेनिंग व केस स्टडीज (हैंड्स केसेस सहित) को महत्व दिया जा

कैसे करें आवेदन: इच्छुक उम्मीदवार अपना आवेदन जेएनयू की आधिकारिक वेबसाइट, <https://jnuue.jnu.ac.in/JNUxREG2024MBAjan/Regprocess.aspx> पर उपलब्ध कराए गए ऑनलाइन अप्लीकेशन फॉर्म के माध्यम से सबमिट कर सकते हैं। आवेदन प्रक्रिया के अंतर्गत उम्मीदवारों को पहले पंजीकरण करना होगा और फिर आवॉरिट अप्लीकेशन नंबर व पासवर्ड के माध्यम से लॉग-इन करके उम्मीदवार अपना अप्लीकेशन सबमिट कर सकेगे। आवेदन के दौरान उम्मीदवारों को 2000 रुपये के शुल्क का भुगतान ऑनलाइन माध्यमों से करना होगा, जो कि जनरल, इंडब्यूएस और

ओबीसी उम्मीदवारों के लिए है। एससी, एसटी और दिव्यांग उम्मीदवारों के लिए यह आवेदन शुल्क 1000 रुपये ही है। **जटिली दरतावेज:** उम्मीदवारों को जेएनयू एमबीए एडमिशन 2024 के लिए फोटो और सिग्नेचर, 10वीं मार्कशीट, 12वीं की मार्कशीट, ग्रेजुएशन की मार्कशीट और कैट (2023) या जॉइंट स्कोर (विदेशी नागरिकों के लिए) सर्टिफिकेट की स्कैन कॉपी की जरूरत होगी।

वयन मानदंड: जेएनयू एमबीए प्रवेश 2024 के लिए उम्मीदवारों का चयन कैट स्कोर (70% वेटेज), ग्रुप डिस्कशन (10% वेटेज) और पर्सनल इंटरव्यू (20% वेटेज) पर आधारित होगा।

रहा। वहीं भारतीय परस्थितीय के अनुकूल, भारतीय उद्योग जगत के केस स्टडीज, उनके पलाट विजिट व उद्योग जगत के

विशेषज्ञों और अकादमिक जगत के नामचीन प्रबंधशास्त्रीय के व्याख्यान समय समय पर कराये जाते हैं।



झारखंड विधानसभा में सोमवार को गांडेय से नवनिर्वाचित विधायक कल्पना सोरेन को विधानसभा सदस्यता की शपथ दिलाई गई। इस दौरान मुख्यमंत्री सहित झारखंड मंत्रिमंडल के कई मंत्री भी मौजूद थे। कार्यक्रम के दौरान कल्पना सोरेन के माता-पिता भी मौजूद थे।

एक नजर

राज्यसभा चुनाव में वोट के लिए नोट मामले में पत्रकार की हुई गवाही

रांची। सीबीआई के विशेष न्यायाधीश पीके शर्मा की अदालत में सोमवार को वर्ष 2010 में राज्यसभा चुनाव में वोटिंग करने के लिए पैसे के लेनदेन से संबंधित स्टिंग ऑपरेशन बाहर आने के बाद दर्ज मामले की सुनवाई हुई। कोर्ट में स्टिंग करने वाले पत्रकार कुमार आशीष की गवाही दर्ज हुई। इस मामले में पूर्व विधायक राजेश रंजन, योगेन्द्र साव और उमाशंकर अकेला ट्रायल फेस कर रहे हैं। सीबीआई की ओर से विशेष लोक अभियोजक प्रियांशु कुमार सिंह ने पत्रकार आशीष कुमार की गवाही दर्ज करवाई। गवाही के दौरान सभी आरोपित कोर्ट में मौजूद थे।

जयराम महतो की अग्रिम बेल याचिका पर सुनवाई पूरी, फैसला 18 जून को

रांची। रांची सिविल कोर्ट के अपर न्यायायुक्त अनिल शेखर की कोर्ट में झारखंडी भाषा खतियान संघर्ष समिति (जेबीकेएसएस) के अध्यक्ष जयराम महतो की अग्रिम जमानत याचिका पर सोमवार को सुनवाई पूरी हो गई। कोर्ट ने मामले में फैसले की तिथि 18 जून निर्धारित की है। पूर्व की सुनवाई में कोर्ट ने इस केस के अनुसंधानकर्ता को केस डायरी प्रस्तुत करने का निर्देश दिया था।

टेरर फंडिंग मामले में टीपीसी नक्सली बीरबल गंझु को मिली जमानत

रांची। झारखंड हाईकोर्ट से चर्चा के टंडेवा स्थित मगध और आप्रणाली कोयला परियोजना में टेरर फंडिंग से जुड़े मामले में आरोपित टीपीसी नक्सली बीरबल गंझु की जमानत याचिका की सुनवाई सोमवार को हुई। कोर्ट ने बीरबल गंझु को जमानत प्रदान कर दी। वह साढ़े चार साल से जेल में है। पूर्व में सुप्रीम कोर्ट ने उसकी जमानत याचिका खारिज कर दी थी।

प्रदेश कांग्रेस 12 को लोस चुनाव में हुई हार-जीत की करेगी समीक्षा

रांची। झारखंड में कांग्रेस लोकसभा चुनाव में हुई हार और जीत की विस्तृत समीक्षा 12 जून को करेगी। इस बाबत प्रदेश कांग्रेस प्रवक्ता सोनाल शांति ने सोमवार को कहा कि बीते लोकसभा चुनाव में झारखंड में इंडिया गठबंधन को पांच सीटों पर जीत मिली जबकि सात सीटों पर कांग्रेस और अन्य सीटों पर गठबंधन दल के उम्मीदवार थे। इनमें दो सीटों पर कांग्रेस और तीन सीटों पर झामुमो को जीत मिली। सोनाल शांति ने कहा कि पार्टी को झारखंड में आशा अनुरूप परिणाम प्राप्त नहीं हुए। राज्य में इसी वर्ष के अंत तक विधानसभा चुनाव होने हैं। ऐसे में लोकसभा चुनाव में हुई हार-जीत की पूरी समीक्षा आवश्यक है।

इसके लिए प्रदेश कांग्रेस अध्यक्ष राजेश ठाकुर के निर्देशानुसार 12 जून को संजम गार्डन मोराबादी में प्रदेश कांग्रेस कमेटी की विस्तारित बैठक बुलाई गई है। समीक्षा बैठक में प्रदेश कांग्रेस प्रभारी गुलाम मोहम्मद मीर मुख्य रूप से उपस्थित रहेंगे। साथ ही प्रदेश कांग्रेस के कार्यकारी अध्यक्ष, मंत्री, सांसद, विधायक, प्रदेश पदाधिकारी, लोकसभा चुनाव के प्रत्याशी, कोऑर्डिनेटर, अध्यक्ष, कार्यकारी अध्यक्ष जिला कांग्रेस कमेटी, अग्रणी समीटन एवं विभाग के अध्यक्ष, चेयरमैन, अध्यक्ष, सदस्य, बोर्ड निगम, आयोग, मीडिया प्रभारी,चेयरमैन, प्रवक्ता, स्टेट सोशल मीडिया चेयरमैन उपस्थित रहेंगे।

सिर्फ मौनसून सत्र में भाग ले सकेंगी कल्पना

■ हेमंत को मिली जमानत को विधानसभा में बनेगा अनोखा रिकॉर्ड

आरएनएम ब्यूरो रिपोर्ट

रांची। गांडेय विधानसभा की नवनिर्वाचित विधायक कल्पना सोरेन का एक विधायक के तौर पर कार्यकाल 6 माह का ही रहेगा। जबकि विधानसभा में मुश्किल से 15 दिन ही अपनी उपस्थिति दर्ज करा पाएगी। मौजूदा झारखंड विधानसभा का कार्यकाल जनवरी 2025 के पहले हफ्ते में समाप्त हो जायेगा , उसके पहले नवम्बर - दिसंबर में विधानसभा चुनाव होगा। राज्य में आचार संहिता लागू होने से पहले जुलाई-अगस्त में मौनसून सत्र आयोजित होगा, जो 12-15 दिन का होगा। यह मौनसून सत्र में कल्पना सोरेन का पहला और अंतिम विधानसभा सत्र होगा। इस तरह उनके पास मात्र तीन से चार माह काम करने के लिए ही बचेगा।

‘स्कूल-कॉलेज के 100 मीटर के दायरे में तंबाकू बेचने वाले दुकानदारों को चिह्नित करें’

नवीन मेल संवाददाता रांची। स्कूल-कॉलेज से 100 मीटर के दायरे में तंबाकू उत्पादों की बिक्री करने वाले दुकानों को हटया जाएगा। ऐसे दुकानदारों पर कार्रवाई भी की जाएगी। राज्य सरकार ने मादक पदार्थों की रोकथाम के लिए सभी उपायुक्तों को निर्देश जारी किया है। गृह सचिव वंदना दादेल ने इस बाबत सभी जिलों के डीसी को स्पष्ट दिशा-निर्देश दिया है कि वे अनुमंडल पदाधिकारी (एसडीओ) की अध्यक्षता में समिति गठित करके इस संबंध में कार्रवाई प्रारंभ कराएं। स्कूल-कॉलेज के 100 मीटर के दायरे में तंबाकू की बिक्री करने वाले दुकानदारों को चिह्नित करें। राज्य सरकार ने स्कूली शिक्षा विभाग को जागरूकता कार्यक्रम चलाने के लिए लोगों को भी चिह्नित करने को कहा है।

स्कूलों में जागरूकता कार्यक्रम 14 से

मादक पदार्थों का सेवन नहीं करने और इसके दुष्परिणाम से विद्यार्थियों को अवगत कराने के लिए 14 जून से सभी स्कूलों में जागरूकता कार्यक्रम चलाया जाएगा। 14 और 15 जून को स्कूल स्तर पर विजय प्रतियोगिता का आयोजन होगा। 18 और 19 जून को स्कूलों में पोस्टर बनाओ प्रतियोगिता, 20 जून को निबंध प्रतियोगिता, 22 जून को प्रभातफेरी, स्लोगन राइटिंग, स्पीच प्रतियोगिता इत्यादि आयोजित होगी। 24 जून को दूरस के विरुद्ध रैली और 25 जून को जिला के पदाधिकारियों का स्कूलों में भ्रमण किया जाएगा। 26 जून को ड्रम्स के विरुद्ध अभियान के लिए अंतरराज्यीय दिवस मनाया जाएगा।

डीजीपी ने अधिकारियों के साथ बैठक की, दिए कई दिशा-निर्देश, कहा-

माओवादियों के विरुद्ध ठोस रणनीति बनाकर चलाएं कारगर अभियान

लंबित कांडों का त्वरित गति से निष्पादन किया जाए

नवीन मेल संवाददाता रांची। डीजीपी अजय कुमार सिंह ने सोमवार को पुलिस मुख्यालय में आईजी, डीआईजी, एसएसपी और एसपी के साथ बैठक की। डीजीपी ने राज्य की वर्तमान विधि व्यवस्था को चुस्त-दुरुस्त करने, आपराधिक घटनाओं पर लगाम लगाने, नक्सलियों के खिलाफ तेजी से अभियान चलाने, पोक्सो एक्ट के मामलों में त्वरित कार्रवाई करने सहित कई दिशा-निर्देश दिए। डीजीपी ने राज्य में शांतिपूर्ण लोकसभा चुनाव संपन्न कराने पर सभी पुलिस पदाधिकारियों को शुभकामनाएं दीं। बैठक में डीजीपी ने विधि-व्यवस्था, वारंट का

विधानसभा में दिखेगा पूरा सोरेन परिवार

पति-पत्नी के रूप में हेमंत-कल्पना के साथ विधानसभा में शिवू सोरेन का परिवार एक साथ दिखेगा। हेमंत सोरेन की बड़ी भाभी भले सांसद का चुनाव हार गई, लेकिन उनकी सदस्यता अभी बरकरार है। तो इस बार वे भी सदन में दिखेंगी। इन तीनों के आलावा बसंत सोरेन भी अभी चंपई सरकार में मंत्री हैं, तो वे भी सदन मौजूद रहेंगे। इस तरह शिवू सोरेन का परिवार सदन में एक साथ नजर आएगा।



कार्यान्वयन, अन्वेषणों की अद्यत स्थिति, अपराध नियंत्रण, पोक्सो अधिनियम से संबंधित मामलों का अनुश्रवण, सर्टिफिकेट केस की अद्यतन स्थिति, अवैध खनन, अवैध मादक पदार्थ शराब, पुलिस अवसरचरणा संबंधी मुद्दे, योजनाओं के क्रियान्वयन में विधि-व्यवस्था से संबंधित मामले, वन एवं भू-राजस्व से संबंधित मामले, जो पुलिस गतिविधि को प्रभावित करते हैं, जेपीएससी, जेएसएससी परीक्षाओं के आयोजन में विधि-व्यवस्था तथा



सोमवार को कांके रोड रांची स्थित आवास पर कल्पना सोरेन से झारखंड राज्य पिछड़ा वर्ग आयोग के अध्यक्ष योगेन्द्र प्रसाद व गोमिया की पूर्व विधायक बबोता देवी जी ने शिष्टाचार मुलाकात की।

न्यूज बॉक्स

किसान सम्मान निधि किसानों के लिए बहुत बड़ा सहारा : बाबूलाल मरांडी

रांची। भाजपा प्रदेश अध्यक्ष बाबूलाल मरांडी ने सोमवार को प्रधानमंत्री नरेन्द्र मोदी का आभार प्रकट करते हुए कहा कि तीसरी बार मोदी सरकार का पहला निर्णय किसानों के कल्याण को समर्पित रहा है। मरांडी ने कहा कि प्रधानमंत्री ने आज तीसरे कार्यकाल की शुरुआत किसान सम्मान निधि की फाइल पर हस्ताक्षर कर दिया। उन्होंने कहा कि किसान सम्मान निधि किसानों के लिए बहुत बड़ा सहारा है। वर्ष में तीन बार प्रति किस्त 2,000 रुपये के हिसाब से किसानों के खाते में 6,000 रुपये भेजे जाते हैं। आज तीसरी बार मोदी सरकार के माध्यम से योजना की 17वीं किस्त जारी की गई है, जिसमें देश के 9.30करोड़ किसानों के खाते में 20 हजार करोड़ रुपये की राशि डीबीटी के माध्यम से भेजी जाएगी। मरांडी ने कहा कि झारखंड के भी लाखों किसान इस कल्याणकारी योजना से लगातार लाभान्वित हो रहे हैं। उन्होंने कहा कि मोदी के नेतृत्व में एनडीए सरकार तीसरे कार्यकाल में भी किसानों के सर्वांगीण विकास के लिए विभिन्न कल्याणकारी योजनाएं चलाकर किसानों को विकास की मुख्यधारा से जोड़ेगी।

एनडीए सरकार में झारखंड के साथ भेदभाव : सुप्रियो भट्टाचार्य

रांची। झारखंड मुक्ति मोर्चा (झामुमो) महासचिव सुप्रियो भट्टाचार्य ने भाजपा पर झारखंड के साथ भेदभाव करने का आरोप लगाया है। उन्होंने कहा कि मोदी कैबिनेट में झारखंड की उपेक्षा की गई है। रांची के सांसद संजय सेठ को केंद्रीय मंत्री बनाने पर भी सुप्रियो ने सवाल उठाया और कहा कि एक ऐसे सांसद को मंत्री बनाया गया है, जिन्होंने पार्लियामेंट में कभी बंद पड़े एचईसी को लेकर एक सवाल तक नहीं उठाया है। भट्टाचार्य सोमवार को हरमू स्थित पार्टी कार्यालय में संवाददाता सम्मेलन में बोल रहे थे। उन्होंने भाजपा पर एनडीए की सहयोगी पार्टी आजसू की भी अनदेखी और अनादर करने का आरोप लगाया। साथ ही कहा कि एनडीए में शामिल एक-एक पार्टी के सांसदों को मंत्री पद दिया गया लेकिन गिरिडीह से लोकसभा चुनाव जीतकर दोबारा सांसद बने आजसू के चंद्रप्रकाश चौधरी को मंत्री पद नहीं दिया गया।

पेज एक का शेष

क्रम	राज्य मंत्री	मंत्रालय
18.	अनुरा टट्टा	सड़क परिवार राज्य मंत्री
19.	बंदी संजय कुमार	गृह
20.	कमलेश पासवान	ग्रामीण विकास
21.	भागीरथ चौधरी	कृषि और किसान कल्याण
22.	सतीश चंद्र दुबे	कोयला और खान
23.	संजय सेठ	रक्षा
24.	रवनीत सिंह बिंदू	खाद्य प्रसंस्करण उद्योग, रेलवे
25.	दुर्गा दास उईके	आदिवासी मामले
26.	रक्षा खड्गे	खेल एवं युवा मामले
27.	सुकांत मजुमदार	शिक्षा, पूर्वांचल क्षेत्र विकास
28.	सावित्री ठाकुर	महिला एवं बाल कल्याण
29.	तोखन साहू	आवास और शहरी मामले
30.	राजभूषण चौधरी	जल शक्ति
31.	बीरल वर्मा	भारी उद्योग, स्टील
32.	हर्ष महोत्रा	कंपनी मामले, सड़क परिवहन और राजमार्ग
33.	एनजे बम्पानिया	उपभोक्ता मामले, खाद्य और जनवितरण
34.	मुरलीधर मोहोले	सहकारिता, नागरिक उड्डयन
35.	जार्ज कुरियन	अल्पसंख्यक मामले, मछली पालन, पशुपालन और डेयरी
36.	पी. मार्गरिटा	विदेश, कपड़ा

कल्पना ने ली विस सदस्यता की शपथ

शपथ लेने के बाद मीडिया से बात करते हुए कल्पना सोरेन ने कहा कि जिम्मेदारी बहुत बड़ गई है। समय काफी कम है पर जो जिम्मेदारी मिली है जो काम बचे हैं, उसे पूरा करना प्राथमिकता होगी। राज्य सरकार बेहतर काम कर रही है। लोकसभा चुनाव के बाद विधानसभा चुनाव के लिए तीन से चार माह बचे हैं। राज्य की जनता ने अपना स्नेह और प्यार दिया है। हेमंत सोरेन की सोच को झारखंड के मतदाताओं तक पहुंचाना है। सब लोग मिलकर मजबूती के साथ काम करेंगे। इस मौके पर सीएम चंपाई सोरेन ने कहा कि लोकसभा चुनाव के साथ उपचुनाव था। पांच सांसद और एक विधायक की जीत हुई है। हर प्रतिनिधि से सदन में उम्मीद होती है। जितनी संख्या बढ़ेगी, उतनी मजबूती मिलेगी। कल्पना सोरेन की जीत से पार्टी को मजबूती मिली है।

26 हजार वोटों से जीती कल्पना : गांडेय विधानसभा उपचुनाव में कल्पना ने बीजेपी प्रत्याशी दिलीप वर्मा को 26 हजार वोटों से हरा कर जीत दर्ज की थी। झामुमो विधायक सरफराज अहमद ने यह सीट हेमंत सोरेन को समन के बाद छोड़ दी थी।

पीएलएफआई एरिया कमांडर सहित पांच उग्रवादी हथियार के साथ गिरफ्तार

एक काले रंग का स्कॉर्पियो से प्रतिबंधित उग्रवादी संगठन पीएलएफआई के सदस्य एवं उसके सहयोगी अवैध हथियार के साथ रंगदारी मांगने को लेकर आपराधिक घटना को अंजाम देने के फिराक में जा रहे हैं। सूचना के बाद थाना प्रभारी नगड़ी अभिषेक राय के नेतृत्व में एक छापेमारी टीम का गठन किया गया। टीम ने तेलगुटा ओवर ब्रिज के पास रानी-गुमला मुख्य मार्ग पर वाहन चेकिंग शुरू किया। इसी दौरान रांची की तरफ से एक काले रंग की महिन्द्रा थार और एक महिन्द्रा स्कॉर्पियो तेजी से आते हुए दिखाई दिया, जिसे टीम ने रोकवा कर घेर लिया। जांच के दौरान हथियार बरामद किया गया। पीएलएफआई का एरिया कमांडर विजय बक्सी उर्फ रोहित बडाईक उर्फ राहुल बडाईक सहित पांच को गिरफ्तार किया गया। एरिया कमांडर वर्तमान में राजधानी रांची क्षेत्र में जमीन के करोबार करता है। साथ ही अपने पैसा सहयोगी के माध्यम से जमीन कब्जा करने और जमीन कारोबारियों से अवैध लेन-देन करवाकर जमीन को हथियार के बल पर कब्जा दिलाने का काम करता है।

KASHYAP'S DENTAL CLINIC



Dr. Vaibhav Kashyap

Oral & Dental Surgeon, C.c. Endodontist & Implantologist Certified Orthodontist, MIDA

"Smiles & More"

छात्र-छात्राओं के लिए
50% की छूट

Facilities

- ❖ आरसीटी
- ❖ पायरिया का ईलाज
- ❖ टेढ़े-मेढ़े दाँतों का ईलाज
- ❖ स्माईल डिजाइन
- ❖ इनविजिवल क्लिप

- ❖ दंत रोपण
- ❖ फिक्स दाँत लगाना
- ❖ अत्याधुनिक मशीन और तकनीक के द्वारा ईलाज

CHAMBER

SKYLINE - 4006, 4th Floor, Kadru, Opp. Dr. Lal's Hospital, Ranchi
Contact No. : 9199533383, 7903835453
Time : 9 am to 2 pm & 4 pm to 8 pm
Sunday : 9 am to 2 pm
E-mail : vaibhav.kashyap2011@gmail.com

मिलकर काम करने के लिए भारत तत्पर

मालदीव के राष्ट्रपति से मिले केंद्रीय मंत्री एस. जयशंकर

एजेंसी

नई दिल्ली। केंद्रीय मंत्री एस. जयशंकर ने भारत द्वारे पर आये मालदीव के राष्ट्रपति मोहम्मद मुइज्जु से सोमवार को यहां मुलाकात की। प्रधानमंत्री नरेंद्र मोदी के शपथ ग्रहण समारोह में शामिल होने के लिए आये मुइज्जु को इस यात्रा के साथ दोनों देश आपसी रिश्तों में पिछले कुछ समय में आई खटास दूर करने की कोशिश कर रहे हैं। जयशंकर ने एक्स पर मुलाकात की तस्वीर साझा करते हुए एक पोस्ट में लिखा, भारत और मालदीव के मिलकर काम करने की उम्मीद करता हूँ। मालदीव के राष्ट्रपति ने रविवार को शपथ ग्रहण समारोह के बाद राष्ट्रपति द्वीपदी मुर्मु द्वारा विदेशी राष्ट्राध्यक्षों के लिए आयोजित रात्रिभोज में प्रधानमंत्री नरेंद्र मोदी से भी बात की थी। मुइज्जु के साथ मालदीव के विदेश मंत्री मोसा जमीर और वित्त मंत्री मोहम्मद शफीक भी थे। राष्ट्रपति भवन में विदेशी नेताओं के साथ



2047

तक 'विकसित भारत' के लक्ष्य की ओर बढ़ते हुए भारत पड़ोसी देशों के साथ मिलकर क्षेत्र में शांति, विकास और समृद्धि के लिए काम करेगा

चर्चा के दौरान पीएम मोदी ने इस बात पर जोर दिया कि उनके तीसरे कार्यकाल में वर्ष 2047 तक 'विकसित भारत' के लक्ष्य की ओर बढ़ते हुए भारत पड़ोसी देशों के साथ मिलकर क्षेत्र में शांति, विकास और समृद्धि के लिए काम करेगा। समारोह में शामिल होने के लिए उनका धन्यवाद करते हुए प्रधानमंत्री ने भारत के 'पड़ोसी

पहले' और 'सागर' विजन को दोहराया। विदेश मंत्रालय ने बताया, पीएम मोदी ने क्षेत्र में लोगों के बीच और नजदीकी जुड़ाव तथा कनेक्टिविटी की अपील की। उन्होंने कहा कि भारत अंतर्राष्ट्रीय मंचों पर ग्लोबल साउथ की

आवाज उठाता रहेगा। इससे पहले शपथ ग्रहण समारोह के लिए निर्मात्रित किये जाने पर मुइज्जु के कार्यालय ने कहा था, उन्होंने (राष्ट्रपति ने) कहा है कि वह भारत के साथ संबंधों को मजबूत बनाने के लिए प्रधानमंत्री (मोदी) के साथ मिलकर काम करने के लिए तत्पर हैं। उन्होंने रेखांकित किया कि भारत-मालदीव संबंध

सोनिया गांधी ने बांग्लादेश की प्रधानमंत्री शेख हसीना के साथ नई दिल्ली में मुलाकात की



नई दिल्ली। कांग्रेस संसदीय दल की अध्यक्ष सोनिया गांधी ने आज बांग्लादेश की प्रधानमंत्री शेख हसीना के साथ नई दिल्ली में मुलाकात की। इस दौरान उनके साथ कांग्रेस के पूर्व अध्यक्ष और रायबरेली से सांसद राहुल गांधी और कांग्रेस महासचिव प्रियंका गांधी भी मौजूद रहीं। यह जानकारी कांग्रेस ने ऑफिशियल सोशल मीडिया प्लेटफॉर्म एक्स पर दी।

प्रेम सिंह तमांग दूसरी बार बने सिक्किम के सीएम, राज्यपाल



► समारोह में कैबिनेट के 11 सदस्यों ने भी पद और गोपनीयता की शपथ ली

एजेंसी

गंगटोक। सिक्किम क्रांतिकारी मोर्चा (एसकेएम) पार्टी के अध्यक्ष प्रेम सिंह तमांग ने दूसरी बार मुख्यमंत्री पद की शपथ ली है। तमांग ने सोमवार को राजधानी गंगटोक के पालजोर स्टेडियम में आयोजित एक भव्य शपथ ग्रहण समारोह में कैबिनेट के 11 सदस्यों के साथ पद और गोपनीयता की शपथ ली। सिक्किम के राज्यपाल लक्ष्मण प्रसाद आचार्य ने प्रेम सिंह तमांग को मुख्यमंत्री पद एवं गोपनीयता की शपथ दिलाई। इसके बाद राज्यपाल ने मंत्रिपरिषद के सदस्यों सोनम लामा, अरुण उग्रैती, साम्पु लेप्चा, भीम हांग लिम्बू, भोजराज राई, जीटी दुर्गेल, पूरण गुरुंग, पिंचो नामग्याल लेप्चा, एनबी दाहाल, राजु बस्नेत और

बस्नेत और खिरिंग टी भोट्या को शपथ दिलाई। एसकेएम सरकार के पांच पूर्व मंत्रियों को दूसरे कार्यकाल में जगह नहीं मिली। इनमें बीएस पंत, लोकनाथ शर्मा, संजीत खरेल, एलबी दास और एमएन शेरापा शामिल हैं। पूर्व मंत्री केएन लेप्चा चुनाव हार गये थे। इस अवसर पर सिक्किम और राज्य बाहर के गणमान्य लोग भी उपस्थित थे। इसी तरह राज्य के सभी छह जिलों से बड़ी संख्या में लोग मौजूद थे।

शपथ ग्रहण समारोह को देखते हुए गंगटोक नगरपालिका क्षेत्र के सभी शैक्षणिक संस्थान बंद थे। वहीं, सरकारी कार्यालय भी 12 बजे से बंद कर दिए गए। राज्य विधानसभा चुनाव 2024 में एसकेएम पार्टी ने 32 में से 31 सीटें जीतकर दूसरी बार सरकार बनाई है। 2019 के चुनावों में एसकेएम केवल 17 सीटें जीतकर 25 वर्षीय सिक्किम डेमोक्रेटिक फ्रंट (एसडीएफ) पार्टी सरकार को हटाने में कामयाब रही थी।

सीबीआई ने एनएचएआई के डायरेक्टर समेत सात को किया गिरफ्तार, सभी

प्रोजेक्ट एनओसी के लिए रिश्तत मांगने के मामले में सीबीआई की छापेमारी

एजेंसी

भोपाल। केन्द्रीय अन्वेषण ब्यूरो (सीबीआई) ने सोमवार को नेशनल हाईवे अर्थॉरिटी ऑफ इंडिया (एनएचएआई) के छतरपुर के प्रोजेक्ट डायरेक्टर पीएल चौधरी समेत सात लोगों को गिरफ्तार किया है। सभी को सोमवार सुबह भोपाल में सीबीआई की विशेष कोर्ट में पेश किया गया। कोर्ट ने सभी सात आरोपितों की 14 जून तक की रिमांड मंजूर की है। इसके बाद टीम सभी को लेकर दिल्ली रवाना हो गई। सीबीआई की टीम ऑफिस और डायरेक्टर के निवास से दस्तावेज जन्त कर अपने साथ ले गई है। हालांकि, सीबीआई की टीम ने मीडिया से कुछ भी बताने से इंकार कर दिया। यह पूरा मामला झांसी खजुराहो फोरलेन निर्माण में हुआ भ्रष्टाचार से जुड़ा है। सीबीआई की दिल्ली और भोपाल की टीम शनिवार रात आठ बजे छतरपुर पहुंची थी और रविवार सुबह एनएचएआई के डायरेक्टर पीएल चौधरी के पन्ना रोड में अंबेडकर नगर स्थित आवास और पन्ना रोड पर ही चंद्रपुरा के पास



स्थित एनएचएआई के ऑफिस में एक साथ छाप मार कार्रवाई की शुरू की, जो देर रात तक जारी रही। इसके बाद सोमवार सुबह टीम सभी को भोपाल लेकर आई थी।

सीबीआई की एंटी करप्शन विंग के अनुसार नेशनल हाईवे अर्थॉरिटी ऑफ इंडिया (एनएचएआई) के झांसी-खजुराहो हाईवे प्रोजेक्ट के डायरेक्टर पुरुषोत्तम लाल चौधरी ने प्रोजेक्ट के स्वामित्व परिवर्तन और इसकी एनओसी जारी करने के एवज में 10 लाख रुपये की रिश्तत

ली थी। इस मामले में बीते शनिवार को सीबीआई ने पीएस चौधरी सहित 10 लोगों के खिलाफ केस दर्ज किया था। सीबीआई ने प्रोजेक्ट डायरेक्टर चौधरी और एनएचएआई के कंसल्टेंट शरद प्रकाश वर्मा को रविवार को रिश्तत लेते छतरपुर स्थित एनएचएआई दफ्तर में गिरफ्तार किया था। इसके अलावा सीबीआई ने पीएनसी इंड्राटेक के कर्मचारी कुंजेश मिश्रा, शुभम जैन, अनिल जैन, सत्यनारायण अंगुली और रेसीडेंट इंजीनियर प्रेम कुमार सिन्हा को गिरफ्तार किया है।

केंद्रीय मंत्रिपरिषद से मेरे इस्तीफे की खबर सरासर गलत : सुरेश

नई दिल्ली। केरल से भारतीय जनता पार्टी (भाजपा) के सांसद



सुरेश गोपी को केंद्रीय मंत्रिपरिषद में जगह मिली है। रविवार को शपथ लेने वाले 71 मंत्रियों में सुरेश गोपी भी थे। इसके बाद मीडिया में मोदी मंत्रिपरिषद से इनके इस्तीफे से संबंधित खबरें आने लगीं। हालांकि इसे लेकर सुरेश गोपी ने तीखी प्रतिक्रिया व्यक्त की है।

मणिपुर मुख्यमंत्री के अग्रिम सुरक्षा काफिले पर आतंकी हमला, एक सुरक्षाकर्मी घायल

एजेंसी

इंफाल। जिरिबाम जा रहे मणिपुर के मुख्यमंत्री एन बीरेन सिंह के अग्रिम सुरक्षा काफिले पर रविवार को संदिग्ध कुकी उग्रवादियों ने फायरिंग कर हमला किया है। घटना में एक सुरक्षाकर्मी घायल हुआ है। उसे इंफाल के शिजा अस्पताल और अनुसंधान संस्थान में भर्ती कराया गया है। यह घटना रविवार सुबह

प्रेम सिंह तमांग दूसरी बार बने सिक्किम के मुख्यमंत्री

► समारोह में कैबिनेट के 11 सदस्यों ने भी पद और गोपनीयता की शपथ ली

एजेंसी

गंगटोक। सिक्किम क्रांतिकारी मोर्चा (एसकेएम) पार्टी के अध्यक्ष प्रेम सिंह तमांग ने दूसरी बार मुख्यमंत्री पद की शपथ ली है। तमांग ने सोमवार को राजधानी गंगटोक के पालजोर स्टेडियम में आयोजित एक भव्य शपथ ग्रहण समारोह में कैबिनेट के 11 सदस्यों के साथ पद और गोपनीयता की शपथ ली। सिक्किम के राज्यपाल लक्ष्मण प्रसाद आचार्य ने प्रेम सिंह



तमांग को मुख्यमंत्री पद एवं गोपनीयता की शपथ दिलाई। इसके बाद राज्यपाल ने मंत्रिपरिषद के सदस्यों सोनम लामा, अरुण उग्रैती, साम्पु लेप्चा, भीम हांग लिम्बू, भोजराज राई, जीटी दुर्गेल, पूरण गुरुंग, पिंचो नामग्याल लेप्चा, एनबी दाहाल, राजु बस्नेत और

खिरिंग टी भोट्या को शपथ दिलाई। एसकेएम सरकार के पांच पूर्व मंत्रियों को दूसरे कार्यकाल में जगह नहीं मिली। इनमें बीएस पंत, लोकनाथ शर्मा, संजीत खरेल, एलबी दास और एमएन शेरापा शामिल हैं। पूर्व मंत्री केएन लेप्चा चुनाव हार गये थे। इस अवसर पर

हार की आशंका से राष्ट्रपति इमैनुअल मैक्रों ने यूरोपीय संसद भंग की

एजेंसी


स्ट्रासबर्ग (फ्रांस)। यूरोपीय यूनियन के संसदीय चुनाव 2024 में एसकेएम पार्टी ने 32 में से 31 सीटें जीतकर दूसरी बार सरकार बनाई है। 2019 के चुनावों में एसकेएम केवल 17 सीटें जीतकर 25 वर्षीय सिक्किम डेमोक्रेटिक फ्रंट (एसडीएफ) पार्टी सरकार को हटाने में कामयाब रही थी।

दिया है। यूरोपीय यूनियन के संसदीय चुनाव छह से नौ जून के बीच हुए। इस चुनाव में लगभग 40 करोड़ लोगों ने हिस्सा लिया। चुनाव की शुरुआत छह जून को नीदरलैंड में मतदान के साथ शुरू हुई। इस दौरान फ्रांस, इटली, जर्मनी, ऑस्ट्रिया, इस्टोनिया, लिथुआनिया और स्वीडन जैसे तमाम यूरोपीयन देशों में भारी मतदान हुआ।

कंगना रानौत थप्पड़ प्रकरण की जांच के लिए पंजाब पुलिस

एजेंसी

चंडीगढ़। फिल्म अभिनेत्री कंगना रानौत थप्पड़ प्रकरण की जांच के लिए पंजाब पुलिस ने एसआईटी का गठन कर दिया है। किसान संगठनों के रविवार को मोहाली में किए रोप मार्च के बाद सोमवार को पुलिस महानिदेशक ने इस मामले की जांच एसपी सिटी मोहाली को सौंपी है। फिल्म अभिनेत्री एवं सांसद कंगना रानौत जब 07 जून को दिल्ली जाने के लिए चंडीगढ़ एयरपोर्ट पर पहुंचीं तो स्कैनर से निकलते समय सीआईएसएफ की कांस्टेबल कुलविंदर कौर ने उन्हें थप्पड़ मारा था। कुलविंदर कौर के मुताबिक वह किसान आंदोलन के दौरान कंगना के दिए गए बयानों से आहत थीं, जिसके बाद उसने यह कदम उठाया। कुलविंदर कौर को निलंबित करके उसके खिलाफ मामला दर्ज किया जा चुका है। इसके बाद रविवार को



किसान संगठनों के रोप मार्च के बाद एसपी सिटी मोहाली को सौंपी गई मामले की जांच

पंजाब के कई किसान संगठनों ने एकजुट होकर विरोध प्रदर्शन किया। हजारों की संख्या में किसानों ने मोहाली के अंब साहिब गुरुद्वारे से शुरू होकर मोहाली एसएसपी कार्यालय तक मार्च किया। किसान संगठनों ने सोमवार को पुलिस महानिदेशक से मिलने का ऐलान किया था।

आक्रोश नीट यूजी की सीबीआई जांच की मांग

कांग्रेस, बीजेपी, लेफ्ट समर्थित छात्र संगठन कर

एजेंसी

नई दिल्ली। हाल ही में संपन्न हुई नीट यूजी परीक्षा के खिलाफ देशभर के कई छात्र संगठन विरोध प्रदर्शन कर रहे हैं। अखिल भारतीय विद्यार्थी परिषद ने इन परीक्षाओं में अनियमितता की बात कहते हुए सीबीआई जांच की मांग की है। लेफ्ट समर्थित छात्र संगठनों ने भी मामले की निष्पक्ष और तुरंत जांच की मांग की है। नीट परीक्षा को लेकर कुछ ऐसा रूख कांग्रेस समर्थित एनएसयूआई का भी है। अखिल भारतीय विद्यार्थी परिषद ने एनटीए द्वारा आयोजित नीट यूजी परीक्षा-2024 के जारी किए गए परिणामों में आई व्यापक स्तर पर गड़बड़ी के खिलाफ सोमवार को दिल्ली के ओखला स्थित एनटीए के मुख्यालय पर विरोध प्रदर्शन किया। लेफ्ट समर्थित छात्रों ने शिक्षा मंत्रालय के समक्ष प्रदर्शन कर अपना विरोध जताया। इन छात्रों ने नेशनल टेस्टिंग एजेंसी को भंग और



परीक्षा की निष्पक्ष जांच करने की मांग केंद्र सरकार से की है। एनएसयूआई ने भी केंद्र सरकार से तुरंत मामले में हस्तक्षेप करने की मांग की है। अखिल भारतीय विद्यार्थी परिषद ने सीबीआई जांच कराने की मांग की है। साथ ही एनटीए की सभी परीक्षाओं को पारदर्शी करने की मांग के लिए विभिन्न

आवश्यक कदम उठाने की बात कही है। विदित हो कि हाल ही में एनटीए द्वारा नीट यूजी- 2024 परीक्षा के परिणाम जारी किए गए थे। छात्रों का आरोप है कि जारी परिणामों में व्यापक स्तर पर गड़बड़ी तथा अनियमितता सामने आई है। पहली बार ऐसा हुआ है, जब जारी किए गए परिणामों

में 67 छात्र टॉपर हैं। प्रथम स्थान के 7 छात्र हरियाणा के एक ही सेंटर से आते हैं। छात्रों ने पेपर लीक की भी संभावना जताई है। अखिल भारतीय विद्यार्थी परिषद ने गड़बड़ियों के खिलाफ एनटीए मुख्यालय पर प्रदर्शन किया तथा प्रशासन से मिलकर मामले की जांच सीबीआई से करवाने, जिन

कई मामलों पर है छात्रों को आपत्ति

परिषद की राष्ट्रीय मंत्री शिवांगी खरवाल ने कहा कि पिछले कुछ समय से गड़बड़ियों को देखते हुए यह प्रतीत होता है कि एनटीए एक भ्रष्ट संस्था हो चुकी है। इस संस्था द्वारा आयोजित हो रही लगभग हर एक परीक्षा में कोई न कोई गड़बड़ी सामने निकलकर आ रही है। अभी हाल ही में नीट-यूजी के जारी परिणामों में प्रथम स्थान पर 67 छात्रों का आना तथा उसमें भी 7 छात्रों का एक ही केंद्र से होना मात्र संयोग नहीं हो सकता। यह दिखाता है कि यह संस्था भ्रष्टाचार में लिप्त होकर काम कर रही है। हम प्रशासन से इसकी सीबीआई जांच की मांग रखते हैं तथा आगे ऐसी स्थिति पैदा न हो इसकी स्पष्टता तथा सुनिश्चितता करने के लिए बिंदुवार अन्य मांग भी हमने प्रशासन से की है। अर्थात् दिल्ली के प्रांत मंत्री हर्ष अत्रे ने कहा कि हाल ही में जारी नीट यूजी के परिणामों में आई व्यापक स्तर

कांग्रेस समर्थित एनएसयूआई का भी है। अखिल भारतीय विद्यार्थी परिषद ने एनटीए द्वारा आयोजित नीट यूजी परीक्षा-2024 के जारी किए गए परिणामों में आई व्यापक स्तर पर गड़बड़ी के खिलाफ सोमवार को दिल्ली के ओखला स्थित एनटीए के मुख्यालय पर विरोध प्रदर्शन किया। लेफ्ट समर्थित छात्रों ने शिक्षा मंत्रालय के समक्ष प्रदर्शन कर अपना विरोध जताया। इन छात्रों ने नेशनल टेस्टिंग एजेंसी को भंग और

छात्रों को ग्रेस मार्क्स प्रदान किए गए उनकी स्पष्ट जानकारी साझा करने, भविष्य में परीक्षा केन्द्रों पर सुरक्षा बढ़ाने, परीक्षा सरकारी केंद्र पर आयोजित करने एवं नियुक्त निरीक्षकों/पर्यवेक्षकों को केंद्रों पर नियुक्त करने की मांग भी रखी।